

MAHARASHTRA STATE COUNCIL OF EXAMINATION, PUNE

Government Commercial Certificate Examination

5 JULY, 2018

[Time : 11-30]

(Total Marks for Sections I and II : 100)

HINDI TYPEWRITING

(40 Words Per Minute)

SECTION - II

(Time Allowed : 7 Minutes)

हिंदी टंकलेखन

(४० शब्द प्रति मिनट)

विभाग - २

(समय : ७ मिनट)

सूचना : निम्नांकित गद्यखंड को दोहरे अंतर में टंकलिखित करें। गद्यखंड को दुबारा टंकलिखित न करें। बायीं ओर १५ स्पेस का हाशिया (मार्जिन) छोड़िए।

[अंक : ४०]

मैंने अपने लंबे जीवनकाल में अनगिनत परिवर्तन देखे हैं। इतिहास की कई रोमांचक घटनाएँ मेरी आँखों के सामने घटित हुई हैं। मैं आपको अपने जीवन की वे ही घटनाएँ सुनाऊँगा, जो दिलचस्प हैं और जिनमें मेरे अतीत की मधुर स्मृतियाँ गूँथी हुई हैं।

मेरा निर्माण आज से लगभग सो साल पहले दिल्ली शहर में हुआ था। तब देश में शिक्षा का प्रचार बहुत कम था। तभी इस नगर में लोगों को एक हिंदी पाठशाला की जरूरत महसूस हुई। धनी-मानी वर्ग के धन-दान से मेरा निर्माण हुआ। नया रूम, नई उम्र और नई चमक-दमक।

निर्माण होते ही सेकड़ों विद्यार्थी यहाँ आकर शिक्षा पाने लगे। विद्वान अध्यापकों की वाणी यहाँ गूँजने लगी। मैं यह सोचकर प्रसन्न हो रहा था कि यहाँ पढ़नेवाले विद्यार्थी बड़े होकर देश और दुनिया में मेरा नाम रोशन करेंगे। न जाने कितने विद्यार्थी आएँ और पढ़ाई समाप्त करके चले गए। उनमें से किसी-किसी से तो मैं बहुत प्यार करता था। उस समय मुझे यह पता नहीं था कि जो भाषा मुझमें पनप रही है, वहीं आगे चलकर भारत की राष्ट्रभाषा बनेगी। सन १९०५ का विदेशी बहिष्कार आंदोलन मुझे अच्छी तरह याद है, जब मेरे आगे विद्यार्थियों ने विदेशी वस्त्रों की होली जलाई थी। १९११ का वह दिन भी मैं नहीं भूला, जब जार्ज पंचम रानी मेरी के साथ मेरे करीब से गुजरे थे। राष्ट्रपिता गांधीजी के कई प्रवचन अभी तक मेरे कानों में गूँज रहे हैं, जिसे उन्होंने यहाँ विद्यार्थियों के सामने दिए थे। श्री मालवियजी के भाषण भी मुझे अच्छी तरह याद है, जिसे उन्होंने यहाँ विद्यार्थियों के सामने दिए थे।